

*О.Л. Улемнова***РӘССАМ Р.Г. ЗАГИДУЛЛИН ИЖАТЫНДА  
ТАТАР ХАЛКЫ ТАРИХЫ ҺӘМ МӘДӘНИЯТЕ**

Статья посвящена заслуженному деятелю искусств Республики Татарстан, художнику-живописцу Р.Г. Загидуллину. Автор раскрывает биографию художника, особенности его творческой индивидуальности, жанровые и стилевые предпочтения, истоки его художественного языка. Художник органично соединяет академические методы изображения с приемами импрессионистической и постимпрессионистической живописи. Это позволяет ему создавать условное пространство картины, в котором историческая и бытовая достоверность соединяется с идеалистическим взглядом на события и людей. Автор подчеркивает приверженность художника основной теме – многовековой истории и культуре татарского народа, которую он раскрывает в картинах исторического и бытового жанров, посвященных разным историческим этапам. В живописных сериях «В стране болгар», «Казанское ханство» нашли отражение древние формы государственного устройства татарского народа и его предков, традиционные занятия мирного времени (пахота, охота, торговля и пр.), разные социальные и возрастные слои татарского общества прошлых веков. В серии «Наша деревня» художник представляет традиции и обычаи татарского народа, которые прошли сквозь века и сохраняются в сельском укладе татар на современном этапе. Р.Г. Загидуллин передает прошлое не столько через исторические события и исторические лица, сколько через типические персонажи, воссоздавая дух исторического времени. При создании исторических полотен художник опирается на исследования татарских ученых – историков и археологов. Его картины настолько полно, достоверно и разносторонне раскрывают жизнь татарского народа, что их широко используют для иллюстрирования трудов по истории и учебников по татарскому языку и литературе.

**Ключевые слова:** живопись, исторический и бытовой жанры, история и культура татар.

The article is dedicated to the Honored Artist of the Republic of Tatarstan, the painter R.G. Zagidullin. The author reveals the biography of the artist, the features of his creative personality, genre and style preferences, the origins of his artistic language. The artist organically combines academic methods of image with impressionistic and post-impressionistic art. This allows him to create a conditional space of the picture in which historical and everyday authenticity are combined with an idealistic view of events and people. The main theme of the artist is the centuries – old history and culture of the Tatar people. He reveals this theme in paintings of historical and everyday genres dedicated to different historical stages. The painting series “In the Land of the Bulgarians” and “Kazan Khanate” reflect the ancient forms of government of the Tatar people and their ancestors, traditional peacetime occupations (plowing, hunting, trading, etc.), and various social and age strata of Tatar society in the past centuries. In the series “Our Village”, the artist presents the traditions and customs of the Tatar people, which have passed through the centuries and are preserved in the rural life of the Tatars at the present stage. R.G. Zagidullin reconstructs historical

events and everyday life in his paintings, embodies typical characters, and recreates the spirit of historical time. In the process of creating historical paintings, the artist relies on the research of Tatar historians and archaeologists. His paintings reveal the life of the Tatar people so fully, reliably and comprehensively that they are widely used to illustrate works on history and textbooks on the Tatar language and literature.

**Keywords:** painting, historical and everyday genres, history and culture of the Tatars.

**Р**авил Заһидуллин – бүгенге көндә Татарстанда әйдәп баручы рәссамнарның берсе. Ул 35 елдан артык актив иҗат итеп, югары һөнәри үрләр яулаган һәм зур темага – татар халкының тарихына һәм мәдәниятенә тугрылык саклаган рәссам-график. Останың туган халкына багышланган күпчеллек иҗаты югары бәяләнеп, агымдагы елда Р. Заһидуллин «Болгар илендә», «Казан дәүләте», «Безнең авыл» дип исемләнеп, өч сериягә кергән картиналары өчен (бу эсәрләргә 2000–2010 елларда иҗат ителгән полотнолар берләштерә) Татарстан Республикасының Габдулла Тукай исемендәге Дәүләт премиясе номинанты булды.

Равил Габделбәшир улы Заһидуллин 1960 елның 28 октябрендә Казанда туа. Кечкенәдән үк ул рәсем ясарга ярата, әлегә мавыгуы 1978 елда аны Казан сәнгать училищесына алып килә. 1984 елда ул училищениң педагогика (тасвирий сәнгать) бүлеген тәмамлый һәм үзенә педагоглары Б.И. Майоров, Т.М. Юдина традицияләрен дәвам итеп, берничә ел дәвамында республиканың төрле уку йортларында – Мамадыш балалар музыка мәктәбендә (1984–1985), Казан шәһәренә Идел буе районы пионерлар һәм мәктәп укучылары йортында (1985–1987), Казан шәһәренә 4 нче балалар сәнгать мәктәбендә (1987–1990) рәсем дәресләрен алып бара.

Параллель рәвештә Р.Г. Заһидуллин иҗат эше белән дә шөгыльләнә һәм 1982 елдан башлап төрле дәрәжәдәге республика, зона, бөтенроссия, бөтенсоюз, ә 1990 еллар башыннан халыкара һәм чит илләрдә узган күргәзмәләрдә катнаша башлый. 1990 елда Р.Г. Заһидуллинны, Б.И. Урманче һәм Б.И. Майоров тәкъдире буенча, Россия Рәссамнар берлегенә (хәзер Татарстан Рәссамнар берлеге – «Россия рәссамнары берлеге» Бөтенроссия иҗат иҗтимагый оешмасының төбәк бүлегенә) кабул ителә. 1990 елдан башлап ябылганчы (1998) Р.Г. Заһидуллин РСФСР Сәнгать фондының Татар иҗат-житештерү комбинатында рәссам буларак хезмәт куя. 2012 елда Р.Г. Заһидуллин тагын бер сәнгать берләшмәсенә – Россия рәссамнары иҗат берлегенә («Россия рәссамнарының иҗат берлеге» гомумроссия иҗтимагый оешмасының Татарстан Республикасындагы төбәк бүлегенә) керә. Рәссамның күпчеллек иҗаты югары бүләкләргә лаек була: 2014 елда аңа Татарстан Республикасы Мәдәният министрлыгының Б.И. Урманче исемендәге, 2016 елда Россия Сәнгать академиясе һәм Татарстан Республикасы Хөкүмәтенә Н.И. Фешин исемендәге премияләре тапшырыла. 2014 елда Р.Г. Заһидуллинга Татарстан Республикасының атказанган сәнгать эшлеклесе исеме бирелә.

Мөстәкыйль иҗат юлына чыгуга ук Р.Г. Заһидуллин үз сәнгать методын һәм темасын сайлый. Аның бөтен иҗаты аша, кызыл жеп булып, тарихи һәм көнкүреш жанрларындагы картиналары сузылып бара. Киң катлау тамашачыларның һәм профессионалларның (рәссамнар, сәнгать белгечләре, журналистлар) аның иҗаты белән даими кызыксынуы, аның талантын тануы, республика һәм федераль дәрәжәдәге бүләкләр тапшырылу рәссам сайлаган юлның дөрөс булуы турында сөйли.

1986 елда Казанда Г. Тукайның тууына 100 ел тулуга багышланган республика сәнгать күргәзмәсендә катнашу Р.Г. Заһидуллинга аеруча зур уңыш китерә. Күргәзмәдә «Кырлай турында истәлекләр» сериясе куела. Миниатюра форматына тартым кечкенә картиналарда традицион яшәешне саклаган татар авылының табигате һәм тормышы сурәтләнә. Серия теманың үзенчәлекле чишелеше, эчкерсезлегә, үзгә сәнгатьчә манерасы белән тамашачыларның да, сәнгать белгечләренен дә игътибарын шунда ук җәлеп итә. Д.К. Вәлиева соңрак бу серия турында болай дип искә ала: «... это не были миниатюры в их традиционно-восточном понимании. Картины были очень невелики, но написаны с такой любовной тщательностью, душевным теплом, увлечением, подробностью письма, что хотелось их долго рассматривать, изучать. В них были та свежесть и то очарование, что возникает от встречи с чем-то истинным и самобытным. В них я услышала национальную мелодию, древнюю мелодию моего народа» [1: 29]. Р.Г. Заһидуллин иҗатының башлангыч чорында булган сәнгатьчә манера озак еллар дәвамында үзгәрешсез кала, бу рәссам натурасының ныклыгы, аның үзе сайлаган юлның дөрөсләгенә ихлас ышануын дәлилли. Р.Г. Заһидуллин картиналары реалистик һәм бер үк вакытта шартлы да – ул академик сурәтләү алымнарын (туры һәм һава перспективалары, фигураларны һәм йөзләрне күләмле итеп модельләштерү, классик композицион төзелеш) импрессионистик һәм постимпрессионистик рәсем сәнгате алымнары (аерым буяу төшерү, чиста төсләр) белән органик рәвештә бергә куша, бу ана картинада шартлы кинлек булдырырга мөмкинлек бирә. Ә анда инде тарихи һәм тормыш дөрөсләге вакыйгаларга һәм кешеләргә идеалистик караш белән тоташа. Р.Г. Шаһиева үзенә генә хас образлы тел белән Р.Г. Заһидуллин турында болай дип яза: «прародитель стиля подлинного национального импрессионизма, адекватного татарскому мелизму – «монг» (мон) – близким по звучанию звукам флейты, гобоя и древнего фольклорного певца» [2: 11].

Рәссам чынбарлыкны бизәп тасвирламый, ә туган халкының иң яхшы эчке һәм рухи сыйфатларын, татар авыллары һәм шәһәр тормышында озын-озак тарихи үсеш юлында барлыкка килгән милли эстетик кыйммәтләрне, гасырлар дәвамында тупланган тәҗрибәне чагылдырган традицион яшәү рәвешен гәүдәләндерә. Рәссам иҗатына хас әлегә сыйфатны Р.Г. Шаһиева да билгеләп үтә. Аның сүзләренә караганда, Р.Г. Заһидуллин полотноларында идеаль гүзәллек, игелек,

тынлык һәм гармония дөнъясы – бөтен кешелек фәлсәфәсендә гениаль утопияләренң берсе сурәтләнә [2: 10].

1980 елларда яшъ рәссамнар арасында Р.Г. Заһидуллин милли темага һәм аны традиционлык рухында аңлатуга тугрылыгы, гасырлар дәвамында төзелеш сәнгате, агач архитектурасы, декоратив-гамәли сәнгать формаларында (ә аларга бизәкләлек һәм полихромия хас) үсеш алган татар сәнгатьле мәдәниятенә күмелеп ижат итүе белән аерылып тора. Татар сәнгәтенә хас бу сыйфатлар академик белемгә, Европа сынлы сәнгате традицияләренә таяна һәм Р.Г. Заһидуллинның шәхси сәнгать телен барлыкка китерә. Д.К. Вәлиева билгеләп үткәнчә, рәссам эшләренң миниатюра форматында булуы, аның детальләргә игътибары нәкъ менә татар халкының традицион сәнгәтенә хас үзенчәлекләр, күләме белән «кечкенә» әйберләр (чигүле яулыктар, сәлгеләр, шәмаилләр һ. б.) белән бәйле. Алар тамашачы күзен кечкенә формаларны, композицияләренә күзәтергә, бизәкләренә жентекләп карарга өйрәтә. Д.К. Вәлиева сүзләренә караганда, бу Р.Г. Заһидуллинның татар халкының психологиясен, сәнгатькә мөнәсәбәтен дә тирән тоемлавын чагылдыра [1: 29].

2000 елларда Р.Г. Заһидуллин, үзенң үзенчәлекле шәхси стилин саклап, полотноларының форматын зурайта. Бу аның татар халкының эпик тарихына, масштаблы тарихи вакыйгаларга мөрәжғәтә итүе белән дә бәйле.

Татарстан сәнгәтендә Р.Г. Заһидуллин тарихи һәм көнкүреш жанрларын берләштергән жанрны тудырды, дип әйтә алабыз. Рәссам халыкның тормыш-көнкүрешен, яшәү рәвешен һәм милли архитектураны реконструкцияләүне, халыкның традицион шөгыльләрен һәм гадәтләрен синтезлый, үткәндәге дәрәслекне тарихи вакыйгалар һәм тарихи шәхесләр аша гына түгел, ә заман рухын яңартып, типик персонажлар аша да житкерә.

Үз картиналарында рәссам төрле чор татар тарихы һәм көндәлек тормыш белән бәйле вакыйгаларның аерым эпизодларын сурәтли. Көнкүреш жанрына караган картиналарында ул йолаларны һәм горейф-гадәтләренә игътибар үзәгенә ала. Рәссамның күпсанлы картиналары татар халкының тормышын шулкадәр тулы һәм киң итеп ачалар ки, аларны хәтта татар тормышы энциклопедиясе дип атарга мөмкин. Тарих белән бәйле хезмәтләренә, татар теле һәм әдәбияты буенча дәрәслекләренә бизәгәндә, Р.Г. Заһидуллин картиналарын еш кулланалар. Мәсәлән, С. Шәмси һәм И. Измайлов авторлыгында язылган «Волжская Болгария в рассказах для детей» («Мәгариф», 1995) [3], 2000 елларда Татарстан китап нәшриятында «Татар тарихы» сериясендә чыккан китаплар өчен акварель композицияләрен генә алыяк.

Рәссам үткәндәге вакыйгаларны сәнгатьчә аңлатып кына калмый, ә үз картиналарының эчтәлегенә фәнни нигезләнгән позицияләрдән якын килә, татар галимнәре – тарихчы һәм археологлар А.Х. Халиков, Р.Г. Фәхретдинов, И.Л. Измайлов, Ф.Ш. Хужин һ. б. ның хезмәтләрен

китап читенә карандаш белән билгеләр куя-куя жентекләп өйрәнә, аерым өзеҗләренә күчәрәп ала һәм картиналарын язганда шуларга таянып эш итә. Аның эшләренә ихтыяҗ зур булу шуның белән дә аңлатыла.

Р.Г. Заһидуллинның озак еллар дәвамында язылган картиналарын өч сериягә берләштерергә мөмкин. Аларда тыныч тормыш һәм сугыш хәрәкәтләре, төрле ел фасылларында шәһәр һәм авыллар, гади крестьяннардан алып бәкләргә һәм ханнарга кадәр төрле социаль катлаулар, төрле буын вәкилләре – балалар, яшүсмерләр, өлкәннәр һәм картларның үзара мөнәсәбәтләре гәүдәләндереләп, халкыбыз тормышының өч чоры ачыла.

«Болгар илендә» сериясе иң борынгы тарих сәхифәләренен берсенә багышланган. Рәссам картиналарында борынгы Биләр һәм Болгар шәһәрләрен яңадан торгызганда, урам һәм мәйданнарны милли костюмнар кигән һәм көндәлек эш-мәшәкәткә чумган ир-ат, хатын-кыз һәм балалар фигуралары белән җанландыра. «Иртә белән Болгарда» (2022) картинасында ул борынгы сугышчыларны һәм галимнәрне чагыштыра, Жамигь мәчет күренеп торган шәһәр урамында хәрби киёмдәге ир-атның мәдрәсәгә ашыккан шәкерт белән очрашуын сурәтли. «Иртә белән Биләрдә» (2016) картинасында ул тамашачыга шәһәрнең базар мәйданындагы кышкы иртәне тасвирлый, анда сәүдәгәрләр үз кишетләренә товар ташый, халык базарга агыла. «Болгар бикәсе» (2019) картинасында XII гасыр Болгар шәһәрләренен берсендә бәк йорты ишегалды сурәтләнә, анда мех тун һәм баш киеме кигән зифа буйлы ханым балаларның кышкы уеннарын күзәтә.

Болгарларның традицион шөгыльләрен – жир сөрү, ауга чыгуны сурәтләү рәссамга туган як табигатенең матурлыгын күрсәтергә мөмкинлек бирә. «Сабан» картинасы (2015) X гасырда болгарларның дәүләтнең көньяк районнарына язгы кыр эшләренә чыгуын тасвирлый. «Ау» (2022) картинасында болгарлар Иделнең күпсанлы култыкларында үрдәк аулыйлар, шул ук вакытта бу X гасырда яшә сугышчыларны сугыш һөнәренә өйрәтү кебек тә аңлашыла. Халыкның терлекчелек белән шөгыльләнү ысулларында сакланган күчмә тормыш мирасы «Күченү» (2014) картинасында чагылдырылган. «Кардыңезенә таба» (2019) картинасы XII гасыр вакыйгаларын чагылдыра: монда Идел буе болгарлары мех белән сату иткән Төньяк халыкларына сәүдә экспедициясенә хәзерлек бара.

Тарихның фажигалы сәхифәләре сугыш темасына багышланган картиналарда ачыла, рәссам каһарман болгарларның, шәһәрне саклаучыларның сынмас рухын гәүдәләндерә. «Болгар алыплары»нда (2019) XII гасырда дошман гаскәрләре якынлашканда Болгар сугышчыларының ныгытмалар периметры буенча ничек оборона тотуы күрсәтелә. «Биләрне саклау» (2014) картинасы 1236 елның көзендәге вакыйгаларга – Идел Болгарының башкаласы Биләрне Субәдәй җитәкчелегендәге монгол яуларынан саклауга багышлана.

«Казан дәүләте» сериясендә Р.Г. Заһидуллин Казан ханнарының тантаналы церемониалларын, жәен һәм кышын шәһәрдәгә сәүдә тормышына хас үзенчәлекләрен ачып, аның мәһабәт архитектурасын, хакимнәр һәм сугышчылар, һөнәрчеләр һәм гади халык костюмнарын реконструкцияләп, ханлык башкаласының тыныч тормышы сәхифәләрен яңарта. «Хан күтәрү» (2007) картинасында борынгы төрки йола чагылыш таба: Казан ханлыгындагы дүрт аксөяк ыруы вәкилләре хан титулына дөгъва кылучыны алтын киездә югары күтәрәләр. Бу – хан итеп сайлауны символлаштыра. Вакыйга мәчеттә бара: хөтбә укыла, анда катнашучылар вак тәңкәләр ыргыталар һәм яңа сайланган хакимне сәламлиләр.

«Казан. Капка янында» (2021) картинасында ханның ат өстендә, үзенә яраннары белән бергә, ныгытмадан бистәгә чыгуы сурәтләнә. Аны сәламләргә халык төркеме – аксөякләр һәм һөнәрчеләр жыелган. «Казаклар сатулаша» картинасында (2022) казаклар (Казан ханлыгында хәрби-йомышлылар сословиесе) XVI гасыр Казанында сәүдә барган урамнарның берсендә иптәшләре өчен итек сайлыйлар. Болак буендагы бистәнең сәүдә тормышы «Казанда кышкы базар» картинасында урын ала (2015).

«Кол Шәриф шәкертләре белән» (2012) картинасында рәссам Иван Грозный гаскәрләренә каршы Казан өчен соңгы сугышта шәһәрне саклаучыларның фидакярлеген ача: сәет Кол Шәриф житәкчелегендәгә мөгаллимнәр, шәкертләр белән бергә, мәчет түбәсеннән торып, Мәскәү гаскәре белән сугыша. «Сары батыр чирүе» (2010) картинасында, Иван Грозный гаскәрләре Казанны яулап алганнан соң, татар халкының азатлык көрәше башлануы күрсәтелә. Баш күтәрүчеләрнең берсе – Сары батыр – Иделнең уң ярына (тау ягына) күчә һәм 1553 елда басып алучыларга каршы көрәшә.

«Безнең авыл» сериясендә Р.Г. Заһидуллин традицион татар авылын яратып һәм барлык нечкәлекләрен белеп тасвирлый, XIX гасырга формалашып беткән традиция һәм гореф-гадәтләрен чагылдыра: табигый ландшафт, уеп-кисеп декоратив бизәк төшерелгән һәм төрлө төсләргә буялган агач корылмалар, дини йолалар, халык бәйрәмнәре, милли костюм, гаилә тормышы, төрлө буыннар арасындагы мөнәсәбәтләр. Бу сериягә кергән картиналарда рәссам татар традицияләренең, татар милли характерының асылын тәшкил иткән барлык яхшы якларны бергә туплый, идеаль татар дөньясы образларын күрсәтергә тели, аларны чынбарлыкта торгызырга омтыла.

«Сабантуй. Көрәш» (2014) картинасында XIX гасыр татар авылындагы милли бәйрәм сурәтләнә: мәйдан уртасында көрәшчеләр бил алыша, староста бәйрәмне күзәтә, тәртип саклый. «Тиздән Сабантуй бәйрәме» (2021) картинасында бәйрәмгә әзерлек вакыты тасвирлана: Сабан туе алдыннан авыл старостасы балалар белән бергә авылдагы бөтен йортларны әйләнәп чыга һәм катнашучылар өчен бүләк жый.

XIX гасыр ахыры татар авылындагы печән вакыты «Зәңгәр күлмәк» (2021) картинасында чагылыш таба. «Авыл мулласы» (2022) картинасы XIX гасыр татар авылы тормышын сурәтли: урам буйлап алтын чапан, ак чалма кигән, култык астына китап кыстырган мулла бара, ә икенче планда балта осталары яңа йорт өчен агач бура жыялар. «Авыл урамы» (2022) картинасы XX гасыр башында авыл мулласының өлкән яшьтәге балта остасы белән сөйләшүен күрсәтә.

Р.Г. Заһидуллин балачак дөньясын аерым бер жылылык һәм ярату белән тасвирлый, буыннарның тыгыз бәйләнешен ассызыклай, өлкәннәрнең балаларны кайгыртып һәм аларга үз тәҗрибәләрен тапшырып, яшә буынны ни рәвешле тәрбияләвен күрсәтә. Бер картинада бабай, оныкларына жылы киёмнәр кидереп, төреп, аларны агач чаналарга утыртып, мунчага алып бара («Мунчага», 2022), икенчесендә койма буендагы эскәмиядә утырган бабай йөгереп барган жиреннән туктап калган кечкенә малай белән сөйләшә («Бабай белән малай», 2019). «Кошлар көтүчесе» (2019) картинасы аерым лиризм белән сугарылган, анда тал күлгәсендә курайда уйнаучы малай һәм аның көен ишетеп килгән кошлар сурәтләнә.

Р.Г. Заһидуллин – Татарстанның иң үзенчәлекле тасвирый сәнгать осталарының берсе. Аның югары профессиональ дәрәжәдә индивидуаль манерада язылган картиналары бай татар тарихының төрле сәхифәләрен гәүдәләндерә, халыкның традицион яшәү рәвешен, аның көнкүрешен һәм дини горезф-гадәтләрен чагылдыра. Р.Г. Заһидуллин үзенең иҗаты белән татар халкының матди һәм рухи мәдәниятен үстерүгә, күпмилләтле республикабыз сәнгәтенә үзеннән зур өлеш кертә.

### Әдәбият

1. Валеева Д.К. В миниатюрах – душа народа // Идель. 1991. № 4. С. 29.
2. Шагеева Р.Г. Оазисы Атлантиды прошлого // Юный художник. 2020. № 12. С. 9–11 (ил.).
3. Шамси С., Измайлов И. Волжская Булгария в рассказах для детей: Учебное пособие для начальных классов по истории и культуре Татарстана. Казань: Магариф; Слово, 1995. 80 с.: ил.

**Улемнова Ольга Львовна,**  
сәнгать фәннәре кандидаты, ТР ФА Г. Ибраһимов исемендәге Тел,  
әдәбият һәм сәнгать институтының Сәнгать белеме үзәге  
әйдәп баручы фәнни хезмәткәре

**Улемнова Ольга Львовна,**  
кандидат искусствоведения,  
ведущий научный сотрудник Центра искусствоведения  
Института языка, литературы и искусства имени Г. Ибрагимова АН РТ  
oulemnova@mail.ru